

గత పదిహేను సంవత్సరాలు గ  
చూస్తున్నా. ఆ రోడ్డుపక్క ఆ చిన్న టీ  
దుకాణాన్ని అనుకొని, చదరపు గజం  
స్థలంలో, ఎండ తగలకుండా ఓ  
మాసికలు వడ్డ గొడుగు నీడన, ఆ ముసి  
లాడు అలా పనిచేస్తూనే వుంటాడు.  
చుట్టూ యిన్ని  
తోలు ముక్కలు,  
పాలిష్ సామాను,  
పాత చెప్పులు,  
కొన్ని కొత్తవి  
యిల్ల... ముసిలా  
డికి, అరవై యేళ్లు  
పైన వుంటాయి.

**పావలా**  
**కథానిక**  
మహిధర రామశాస్త్రి

తెగిపోయిన చెప్పులుకుట్టడం, పాలిష్  
చేయడం ఎక్కువగా చేస్తాడు. ఈ  
సిటీలో ఈ ముసిలాడి చేత, ఆది ఇచ్చి  
కొత్తచెప్పులు కుట్టించుకునేవాళ్లు ఎవరూ  
లేరు. అప్పుడప్పుడూ, ఫ్యాక్టరీ పనివాళ్లు  
కలపెనీ యిచ్చిన కొత్తబూట్లని ఈ ముస  
లాడి చేత నాజుకుగ, ఫాషన్ గా మార్చిం  
చుకుంటారు.

ఈ పదిహేను సంవత్సరాల మధ్య  
సిటీలో, దేశంలో చాలా మార్పులే  
వచ్చాయి. ఈ రోడ్డు వెడల్పు రెండింత  
లయింది. రోడ్డు వెడల్పు పెంచినప్పు  
డల్లా, అటీసుకాణం ఎదరికి జరుగుతూనే  
ఉంది. టీ దుకాణంతో, ఈ ముసలి మోచీ  
(జోళ్లుకుట్టేవాడు) ఎదరికి జరుగుతూనే  
వున్నాడు. బ్రతుకులో మాత్రం, ఒక్క  
అంగుళం ఎదరికి జరగలేక పోయాడు.

ఇతర వ్యాపారాల వాళ్లు లాభాలు  
గడించి, పెద్దవ్యాపారస్థులయిపోయారు.  
సౌలు అమ్ముకునే వాళ్లు సహతం, నీళ్లు  
కలిపి గడించిన డబ్బుతో బంగారం  
ఉంగరాలుచేయించుకున్నారు. బియ్యం,

పప్పులు అమ్ముకునే వాళ్లు అమ్ముకం  
పన్నులు ఎగ్గొట్టిన డబ్బుతో పెంకుటిళ్లని  
డాబాలుగా మార్చుకున్నారు.

ఫ్యాక్టరీ వర్కర్లు టీతాలు మూడు  
సార్లు పెరిగాయి, యూనియన్ ధర్మమా  
అని. బోనసులు పెరిగాయి. బోగసు

కంపినీలు పెరి  
గాయి. పావలా  
వస్తువు అర్థరూపా  
యి అయింది.

అ టీ దుకాణం,  
ఆ ముసలి మోచీలో  
మాత్రం మార్పు  
రాలేదు. ఆ రోడ్డు

మీంచి వెడుతూ, ప్రతిరోజూ ఆ దుకాణా  
న్నీ ఆ మోచీనీ చూస్తూనే వుంటాం.  
బూట్ పాలిష్ చేస్తే పావలా పుచ్చుకుం  
టాడు ముసలి మోచీ. ఈ పావలా  
రేటు యీనాటిది కాదు. అరవై అయిదు  
నుంచీ పావలాయే. అన్నీ పెరిగి  
పోయాయి. ఇదెందుకు పెరగలేదు?

బాంబేలో ఫుట్ పాత్ మీద నలభై  
అయిదు రూపాయిల, వూలీ వూలీ చీర  
యీ సిటీ ఎంపోరియంలోని షో రూం  
ఆడ బొమ్మకి చుట్టబెట్టగానే, తొంభైకి  
పెరుగుతుంది. బోనసు అందుకున్న  
మనుషుల కరకరలాడే వంద నోట్లమధ్య  
నుంచి, ఓ నోటు వినరి, భార్యా మణులకి  
కొనేస్తారు. పాలకొల్లులో పది పైసల  
నిమ్మకాయ, ఈ సిటీలో దిగగానే అర్థ  
రూపాయి అయి మార్చుంటుంది. చెరకు  
రసంలో మంచుతోబాటు, ఈ నిమ్మ  
కాయ చెక్క పిండించుకుని, గ్లాసు,  
మూడుపావలాలు పారేస్తారు.

ఈ మనుషులే —  
మోచీ పాలిష్ కి ముప్పై పైసలడిగితే

వంద ప్రశ్నలు వేసి, వెయ్యి విమర్శలు చేసి, “నీ నీళ్ల పాకెక్కి ముక్కు చీవిడి క్రింకి ఇది చాలు!” అంటూ ఓ పావలా పిసిరేసి విన విన పోతారు.

ఓ మారు ముసలి మోచీ దగ్గర, నా జోడు కుట్టించు కుంటూ కబుర్లలో పెట్టి అడిగితే, పైఅంశాలు మోచీయే చెప్పాడు. జాలి కలిగింది - కాని అశక్తణ్ణీ!

రేడియో పెడితే చాలు, ప్రభుత్వం ముసలి మోచీ లాంటి వాళ్ల కోసం, బ్యాంకుల ద్వారా ఎంత సేవ చేస్తున్నదీ చెప్పలు తడకలు కట్టేలా ఒకటే మోత! సంవత్సరాలుగా ప్రసారాల ప్రచారం వింటూనే వున్నా. సంవత్సరాలుగా, ముసలి మోచీని చూస్తూనే వున్నా. మోచీకి రేడియో లేదు. వసలేనప్పుడు, ఎదర కిళ్ళికొట్టు రేడియోలో వింటాడు, యీ ప్రచారం. కానీ ఆ సేవ తనకెలా అందడంలేదో ఎప్పుటికీ అర్థంకాని విషయం.

ఈ టీచుకాణానికి అరమైలుదూరం లో ఓవర్ బిడ్డి క్రింద కొన్ని గుడిసెలున్నాయి. ఆ గుడిసెల్లో ఒకటి మోచీది. ఓ పాతక గుడిసెలుంటాయి. ఆ గుడిసెలు, వాటిలోని మనుషుల జీవితాలు చూస్తే, ఈ దేశంలో అట్టడుగు మనిషి నా గరిత అర్థమవుతుంది కానీ వాళ్ళూ మనుషులే. వాళ్లకి భావి మీద ఎంతో ఆశ, నమ్మకం ఉన్నాయి. ఏదో ఒక్క రోజున, ఏదో మార్పు కలిగి, ఇంతకన్న సుఖంగా బ్రతుకుతాం అని అనుకుంటాయి ఆ ఆత్మలు. మోచీ గుడిసె చూద్దాం అందులో ఈత చావ మీద, ఓ ముసల్లి. కూర్చుని, చాంతాడు పేను తూంది. దాని కళ్లు కనిపించవు, అది మోచీ భార్య. గుడిసె ముందు కట్టు జాలిపోయిన నలక మంచం మీద, వయసులో వున్న ఓ అడది ఒళ్ళో ఎల్లాడికి పాలిస్తూంది. జాకెట్టు లేదు. అది మోచీ కోడలు. కొడుకు కాల్చానాలో రోజు కూరికి వని

## ప్రకృతిలో కల్తీ చాగంటి రామారావు

ఉదయం స్తున్న చందమామ మెరుస్తున్న బంగారపు ముద్దలాగుంటే కురిచు బోతున్న వెన్నెల బంగారం రంగులో ఉటు దని ఊహించిన అమాయకపు కవికి కాస్తేవట్లోనే బంగారపు అత కాస్తా కరిగిపోయి తెల్లని వెడి ముద్దలా వెన్నెల కురిపిస్తూ కనిపిస్తే అనుకున్నా “ఊడేం కల్తీరా?” అని.

మినుకు మినుకు కాంతిలో వెన్నెల పొలకంగును చూసి చందమామ వెండితనపు నాణ్యాన్ని, ఆభినందించాడు బంగారం పోయినా వెడేనా మిగిలిందని ఆనందించాడు మర్నాటి ఉదయంలో మకిలి ఎట్టి అంచు విరిగి వెలసి పోయిన అల్యూమినియం పళ్ళెలా వెలవెల బోతుంటే చందమామను చూసి మరో మారసుకున్నాడు “ప్రకృతిలో కూడా కల్తీయేనా?” అని.

చేస్తున్నాడు. నాలుగు రూపాయిలు సంపాదిస్తాడు. ఇంటికి నాలుగు పైస లివ్వడు తోవలోనే తినేసి, తాగేసి తూలుతూ వచ్చేస్తాడు, భార్యకోసం. రాలేనప్పుడు ఎవరయినా మోసు కొస్తారు. చుక్కల ఆకాశం క్రింద, కుక్కి మంచంలో యిల్లాలి శరీరాన్ని అల్లకుని పడుకుంటాడు.

సూర్యుడు దిగిపోయాడు. రైలు కట్ట వక్క సిగ్గులు దీపాలు వెలిగాయి. గుడెన పక్కని, ఆరు బయట, మూడు రాళ్ల పొయ్యిక్రింద గాలికి రెపరెప లాడుతున్న మంట! పైని నీళ్ల గిన్నె కాగు తూంది. అండులోకి నూకలు లేపు! వాటిని తేవాలి న మనుషులూ రావడం లేదు. మంటకేసి చూస్తూ కూర్చుంది, వయసులోని ఇల్లాలు. బిడ్డడు పాలు పీకు తూనే వున్నాడు.

మోచీ రావడం లేదు. మోచీ కొడుకు రావడం లేదు.

పొయ్యి క్రింద మంట, కడుపులో మంట!

అటూ యిటూ ఆసరాగా పట్టుకుని, పడిపోకుండా నడిపించు కుంటూ, నడవ నప్పుడు, గంజీ కావడి పడుతూ, మోసు కొచ్చి గుడిసె ముందు పారేశారు, మోచీ కొడుకుని. ఆ రోజు ఓవర్ ట్రైం చేసి, ఓవర్ వేజెస్ గడించాడు; ఓవర్ లోడు మీద వచ్చాడు. రాలేదు! తీసుకురాబడ్డాడు.

ఈ ఆగమనం, ఆగడం ఆ ఇల్లాలిని కదిలించ లేదు! ఓసారి చూసి తిరిగి చూపును మంటవైపే త్రిప్పింది. కానీ, కడుపులో మంట - గుండెలకి పాకి, గుండెలు మండుతున్నాయి.

హాయిగ నేలమీద, పాదుషాలా కాలి మీద కాలేసుకుని, బాసింపట్టు వేసుకూర్చు

ర్చున్నాడు. రెండు చేతులతోనూ, పై మోకాలి మడతని బిగించి పట్టుకుని, అవ్వక్తని ముమైన ఆనందం అనుభవిస్తున్నాడు. చూపులు బిడ్డడికి పాలిస్తున్న యిల్లాలు మీదపడ్డాయి. బిడ్డ మీదపడ్డాయి. పాలిండ్ల మీదపడ్డాయి. చటుక్కున తల త్రిప్పి పొయ్యిక్రింద మంటని చూశాడు. “ఓస్! నాలోపున్న మంట కన్నా గొప్ప దేటీ మంట!?” అనుకున్నాడేమో, ఆకాశంకేసి చూశాడు - “ఇదేటీ చుక్కలంత కిందికి దిగిపోయినాయి?” అనుకున్నాడు - తనలో చుక్క తలకెక్కి పోయిందని తెలియక!

ఆ పోజులోనే విలాసంగా కాలూపు కుంటూ, “ఓడించేత్రావేచీ?” అన్నాడు.

గిన్నెలో నీళ్లు పొంగి పొచ్చి పొయ్యి క్రింద మంట చల్లారింది. ఇల్లాలి గుండెలో మంట, యీ ప్రశ్నకి భగభగ లాడింది. ధుమధుమ లాడుతూ చూసింది భర్తని. భర్త అహం దెబ్బతింది, ఈ అలజ్జానికి. ఓకుప్పిగంతు గెంతి మంచమీద పడ్డాడు. రానున్న పరిస్థితి గ్రహించిన దానిలా, బిడ్డని క్రిందకు దింప, సర్దుకుంది. భర్త సరాసరి దాడి ప్రారంభించే సరికి, ఎదు రొక్క తప్పలేదు. బిడ్డయేడుపు - పీకిపీకి పీల్చుకుండుకు లేకుండా పోయిందని. ఇల్లాలి ఏడుపు పెనుగు లాటికి తట్టుకో లేక - గుడిసెలో ముసల్లి, “ఇదేమి గాచారం బగవంతుడు?” అని రాగ యుక్తంగా, సాగదీసిందా మాటని.

పెనుగులాట పెద్దదయింది. ఇల్లాలు గుడిసె చుట్టూ రెండు సార్లు పరుగు పెట్టింది. నులక మంచం తగిలి పడి పోయింది. ఊడుకుమోతనంతో, ఆ మంచాన్ని భ్రమీపక నెట్టింది. అదెబ్బకి రోషం పెరిగింది. రెచ్చిపోయాడు.

అడదాని జుట్టువట్టుకు లాగి, వంగదీసి రెండుగుడ్డేడు. “దండవెడతా! కొట్టక!” అంటూ నిస్సహాయంగా ప్రాధేయ పడుతున్న ఆలి కన్నీటి బుగ్గని పట్టు కొని కరిచి వదలి పెట్టాడు భర్త.

ఓవర్ బ్రిడ్జి క్రిందనుంచి నూకలు సంచితో వస్తున్నాడు మోచీ ఈదృశ్యం చూసి, బాణంలా దూసు కొచ్చాడు. కొడుకని లాగి లెంపకాయ కొట్టాడు. దాతో దిమ్మతిరిగి కూలబడ్డాడు.

నూకల సంచీ కోడలు చేతికిచ్చాడు. దిగజారి పోయిన మంటని, ఎగ దోసి, ఎనట్లో నూకలుపోసి, కన్నీటి చారికలని తుడుచుకుని ఉద్వేగాన్ని దిగమింగుతూ వంటచేసాంది.

మోచీ బిడ్డడిని చేతుల మీదకి తీసుకున్నాడు.

“ఎదవ, తాగుమోతెదవా! అడ కూతుర్ని కొడతావటా? యదవ నా కొడకా! అణాకాసుకి వనికీ రావు! ఆవల వచ్చనాల యదవ! పావలా పరక బతుకులా మనయి. మన బుద్ధులు మారక పోతే పన బతుకులింతేరా యదవ! తాగి సెడి పోయేవాణ్ణి ఎవడు బాగుసేయ గల్గరా? ఆవచ్చే లచ్చిమి ఎనక్కే ఎడుతుంది. ఈమద్దినేల ఓబాబు పావలా పాలీ

సుకీ, సిల్లరలేదంటే. దయదల్చి రూపాయిచ్చాడు. ఎంతో సంబర పడ్డా! అంత ఖోకీ వచ్చేతాడు పోలీసు పొట్టిపంతులు. ఎన్నిసార్లు చెప్పాలా నిన్నీకాడ దుకాణాలెట్టద్దని? అంటూ తగులుకున్నాడు. అడి కాఫీకి రూపాయి సేతులో పడేదాకా విదలేదు! కాపీకి డబ్బు లివ్వంగానే, నాదుకానం టాపిక్కుకడ్డం లేకుండా పోయింది! అణ్ణనాల్సింది లేదురా! మన బుద్ధుల్నిబట్టే మనబ్రతుకు లేడుతాయీ! పావలాపరక బతుకులు మనయి! కాపీకి రూపాయి బతుకులు లాళ్లయి ఇవితే!”.

రైలు పట్టాల మీంచి, మైలు రంకె వేసుకుంటూ వెళ్లిపోతూంది! మోచీ మనవడికి రైలు బండిని చేత్తో చూపిస్తూ అడిసున్నాడు.

ఇంజను ... ఎయిర్ కండిషన్స్ కార్ ... ఫస్టుక్లాసు పెట్టెలు ... రెస్టారెంట్ కార్ ... ఆరిమ్యెస్ ... రిజిస్ట్రేషన్ పెట్టెలు ... టూటైర్ త్రిప్లైర్ ... సెకండు క్లాస్ ... బ్రేక్ వాన్ ... బండి వెళ్లిపోయింది.

చిగురున ఎర్రదీపం “తరగతులూ తరహాలూ తప్పని సరి!” అని హెచ్చరిస్తూ.

## పెదాలు

దేవరాజు మహారాజు

1

నా పెదాలు విప్పితే పదాలు రాలుతాయి ఈ కలం పెదాలు కలిసి ఆక్షరాలు గిలుకుతాయ్ కలం పెదాలు విడిపోయినా నావి అంటుకుపోయినా వల్లని మృత్యువు తాగినంత

మౌనం! ... నిరాలాగా ఎర్రని ఊపం తాగినంత భయం! ... రక్తంలాగా రక్తం, నిరా ప్రపహిస్తే, వాటి మీద ప్రయాణం చేస్తూ పడవలు మాటలూ . . ఆక్షరాలూ

2

పెదాలు, పదాల కలయికలు - పదాలు,

హృదయ స్పందనలు. స్పందనలు, పెదాల లోయల్లోంచి నిరంతరం పారుతున్న జన చైతన్య ఊపనదులు. ఊప నదులు, ఎర్రగా ఘోషిస్తున్న గుడిసెల గుండెల ఆవిర్యూతాలు - కొన్నే పదాలు కోట్లపెదాల ఘర్షణలు.